

“ నిర్బలురలో బలాన్ని నింపే మహాబలశాలురుగా అవ్వండి ”

బావదాదా సదా ప్రతి అడుగులో, ప్రతి సంకల్పంలో, ఎగిరే కళ కల్గిన పిల్లలను చూస్తున్నారు. సెకండులో అశలీల భవ అనే వరదానం లభించగానే సెకెండులో ఎగిరిపోతారు. అశలీరులుగా తయారవ్వడమనగా ఉన్నతంగా(పైకి) ఎగరడం. దైహిక స్పృతిలోకి రావడమనగా పంజరములోని పక్షులుగా అవ్వడం. ఈ సమయంలో పిల్లలందరూ అశలీల భవ అను వరదానాన్ని పొందిన ఎగిరే పక్షులుగా అయ్యారా? ఇది స్వతంత్ర ఆత్మల అనగా ఎగిరే పక్షుల సంఘటన. ఇప్పుడు అందరూ స్వతంత్రంగా ఉన్నారు కదా? ఆజ్ఞ లభించగానే ఎంత సమయంలో తమ స్వీట్ హోమ్ కు చేరుకోగలరు? ఒక్క సెకెండులో వెళ్లగలరు కదా. ఆర్ధరూ లభించగానే తమ మాస్టర్ సర్వశక్తివాన్ స్థితి ద్వారా సర్వ శక్తుల కిరణాలతో అంధకారంలో ప్రకాశాన్ని తీసుకురండి. జ్ఞాన సూర్యులై అంధకారాన్ని తొలగించండి - ఈ బేహద్ సేవను సెకెండులో చేయగలరా? ఇలాంటి మాస్టర్ జ్ఞాన సూర్యులుగా అయ్యారా? సైన్సు సాధనాలు ఒక్క సెకెండులోనే అంధకారాన్ని ప్రకాశవంతంగా చేస్తున్నప్పుడు ఓ జ్ఞాన సూర్య పిల్లలూ! - మీరు ఎంత సమయంలో ప్రకాశవంతంగా చేయగలరు? సైన్సు కంటే సైలెన్స్ శక్తి చాలా శ్రేష్ఠమైనది. సెకెండులో స్విచ్ ను ఆన్ చేయగానే అంధకారంలో భ్రమిస్తున్న ఆత్మలను ప్రకాశంలోకి తీసుకొచ్చామనే అనుభవాన్ని చేస్తున్నారా? ఏమని భావిస్తున్నారు?

ఏడు రోజుల కోర్సును ఏడు గంటల్లో ఇచ్చి అంధకారం నుండి ప్రకాశంలోకి తీసుకురాగలరా? లేక మూడు రోజుల యోగ శిబిరం ద్వారా ప్రకాశంలోకి తీసుకురాగలరా? లేక ఒక్క సెకెండులోనే ప్రకాశంలోకి తీసుకొచ్చే స్థితికి చేరుకున్నారా? ఏమనుకుంటున్నారు? సేవ చేసే వేగము గంటల లెక్కల్లో ఉండా లేక నిమిషాలు, సెకెండ్లలోనే అందించే వరకు చేరుకున్నారా? ఏమనుకుంటున్నారు? ఇప్పుడు ఇంకా సమయం అవసరమా లేక సెకెండులోనే ప్రకాశాన్ని అందించే వరకు చేరుకున్నారా? సెకెండులోనే ముక్తి-జీవన్ముక్తుల వారసత్వాన్ని పొందండి అని ఏ ఛాలెంజ్ అయితే చేస్తారో, దాన్ని కార్య రూపంలోకి తీసుకొచ్చేందుకు సిద్ధంగా ఉన్నారా? స్వపరివర్తనా వేగము సెకెండు వరకు చేరుకుందా? ఏమనుకుంటున్నారు? పాత సంవత్సరము పూర్తి కానున్నది, కొత్త సంవత్సరము రానున్నది, ఇప్పుడు మీరు సంగమ యుగంలో కూర్చుని ఉన్నారు. పాత సంవత్సరంలో స్వపరివర్తనా వేగము, మరియు విశ్వ పరివర్తనా వేగంలో తీవ్రత ఎంతవరకు వచ్చింది? వేగము తీవ్రంగా ఉందా? రిజల్టు చూస్తారు కదా. మరి ఈ సంవత్సరం స్వయం పట్ల, సంబంధ-సంపర్కాల పట్ల మరియు విశ్వ సేవ పట్ల రిజల్టు ఎలా ఉంది? ఈ సంవత్సరము ఏ లక్ష్యం లభించింది? తెలుసు కదా. ఎగిరే పక్షులుగా తయారగుట లేక ఎగిరే కళలోకి వెళ్లే లక్ష్యం లభించింది. ఈ లక్ష్యం అనుసారంగా వేగం ఎలా ఉంది? అందరి వేగము ఒక్క సెకెండు వరకు చేరుకుంటే ఏమవుతుంది? తమ ఇంటికి, తమ రాజ్యానికి చేరుకుంటారు, తమ ఇంటికి చేరి రాజ్యంలోకి వచ్చేస్తారు.

నూతన సంవత్సరంలో నూతన ఉత్సాహముండాలి. ప్రతీ సంకల్పము, ప్రతీ సెకెండులో, ప్రతీ కర్మలో ప్రాప్తుల సిద్ధి లభించే నవీనత ఉండాలి. రేపటి నుండి ఏం మొదలవుతుంది? కొత్త సంవత్సరమైతే మొదలవుతుంది, అయితే దానిని ఏమని పిలుస్తారు? కొత్త సంవత్సరం ఎక్కడ నుండి

ప్రారంభమవుతుంది? లొకికంలో కూడా ఒకటి - ఒకటితోనే(వన్-వన్) మొదలవుతుంది కదా. మీరు దేనిని మొదలుపెట్టారు? కొత్త సంవత్సరం వన్(ఒకటి)తో ప్రారంభమవుతుంది, మీది దేనితో మొదలవుతుంది? వన్ మరియు వన్(ఒకటి మరియు విజయం)తో మొదలవుతుంది. ప్రతి సంకల్పంలో వన్ అనగా విజయం ఉండాలి. ఈ సంవత్సరంలో ప్రతిరోజు మీ మస్తకం పై ఏ తిలకాన్ని బిద్దుకుంటారు? “విజయమనే తిలకం”. ఏ స్లెగ్గన్ ను గుర్తుంచుకుంటారు? - “మేము విజయి రత్నాలము, కల్ల-కల్లము విజయులము, విజయులుగా ఉండేవారము, ఇప్పుడు కూడా విజయులము, సదా విజయులుగానే ఉంటాము”. ఏ కిరీటాన్ని ధరిస్తారు? “లైట్ మరియు మైట్” అనే డబల్ కిరీటాన్ని ధరించాలి. ఎందుకనగా ప్రకాశం(లైట్) ఉండి, శక్తి(మైట్) తక్కువగా ఉంటే సదా సిద్ధి స్వరూపులుగా అవ్వలేరు. లైట్ తో పాటు మైట్(శక్తి) కూడా ఉన్నప్పుడే సదా విజయులుగా అవుతారు. లైట్ మరియు మైట్ల డబల్ కిరీటధారులుగా అవ్వాలి.

ఏ కంకణాన్ని ధరిస్తారు? కంకణం కూడా అవసరమే కదా? ఎటువంటి కంకణం బాగుంటుంది? పవిత్రతా కంకణమైతే ఉండనే ఉంది? కానీ ఈ సంవత్సరం విశేషంగా ఏ నూతన కంకణాన్ని ధరిస్తారు?(కొందరు సహయోగ కంకణమని, కొందరు సంస్కార మిలన కంకణమని ఇలా అనేక సమాధానాలు చెప్తారు). వీటితో కేవలం బాహువులు మాత్రమే కంకణాలతో నిండిపోతాయి.

ఈ సంవత్సరం విశేషంగా “సదా ఉత్సాహంలో ఉండాలి మరియు ఉత్సాహంతో సర్వులను ముందుకు నడిపించాలి” - అనే కంకణాన్ని కట్టుకోవాలి. స్వంత ఉత్సాహమూ తగ్గరాదు, ఇతరుల ఉత్సాహాన్నీ తగ్గించరాదు. అందుకు సదా కంకణాన్ని ధృఢంగా ఉంచుకునేందుకు, టైట్ గా ఉంచుకునేందుకు ఒక్క మాటనే సదా గుర్తుంచుకోవాలి - “స్వయం ముందుకు వెళ్ళూ, ఇతరులను ముందుకు పంపుటకు మోల్డ్ అవ్వడమే రియల్ గోల్డ్ గా అవ్వడం”. మంచిది. కంకణాన్ని కూడా ధరించారు. ఇప్పుడు విశేషంగా సేవకు ఏ లక్ష్యాన్ని ఉంచుకుంటారు? ఉదాహరణానికి ప్రతి సంవత్సరము ఒక విశేషమైన పనిని తీసుకుంటుంది. ఈ సంవత్సరము వికలాంగుల కార్యము తీసుకునింది. మీరేం చేస్తారు? “నిర్బలరుకు బలాన్ని ఇచ్చేవారు” అని తండ్రి మహిమను కీర్తిస్తారు. ఉదాహరణానికి నిర్బల ఆత్మలను సైన్సు సాధనాల ద్వారా బలశాలురుగా చేస్తారు, కుంటివారికి నడిచే శక్తిని ఇస్తారు. అదే విధంగా బలహీనంగా ఉన్న ప్రతి ఒక్కరికి శక్తినిచ్చే సాధనాలను ఇచ్చేస్తారు. అలా మీరు కూడా బ్రాహ్మణ పరివారంలో గానీ, విశ్వంలోని ఆత్మలలో గానీ ప్రతి నిర్బల ఆత్మకు బలమునిచ్చే మహా బలశాలురుగా అవ్వండి. పేదరికాన్ని నిర్మూలించండి అని వారు నినాదాలు చేసినట్లుగా, మీరు నిర్బలతను నిర్మూలించండి. మీరు నిమిత్తంగా ఉంటూ, తండ్రి ద్వారా “ధైర్యాన్ని, సహాయాగాన్ని” (హిమ్మత్ ఔర్ మదద్) ఇప్పించండి. కనుక ఈ సంవత్సరము మీ విశేషమైన నినాదము ఏది? - “నిర్బలతను నిర్మూలించండి”. అప్పుడే ఉత్సాహాన్ని ఇప్పించండి అనే స్లెగ్గన్ ఏదైతే లభించిందో దానిని కార్య రూపంలోకి తీసుకురాగలరు. కొత్త సంవత్సరంలో ఏమి చేయాలో అర్థమయ్యిందా?

డబల్ విదేశీయులకు నూతన సంవత్సర మహాత్మ్యం ఎక్కువగా ఉంటుంది. ఈ మహానత ద్వారా నూతన సంవత్సర మహాత్మ్యం సదా ఉంటుంది. ఈ కొత్త సంవత్సరంలో సర్వ మహానతల ద్వారా సిద్ధి స్వరూపులుగా అయ్యే సిద్ధి పొందేవారిగా, అన్ని కార్యాలు సిద్ధమయ్యేందుకు, అందరూ సిద్ధిని

ప్రాప్తి చేసుకునేందుకు సెకండు విధానాన్ని తెలపండి. ఇటువంటి సిద్ధిని పొందే సంవత్సరాన్ని జరుపుకోండి. అన్ని కార్యాలు సిద్ధమవ్వాలి, సంకల్పాలు కూడా సిద్ధమవ్వాలి, స్వరూపము కూడా సదా సిద్ధి స్వరూపంగా ఉండాలి, అప్పుడే ప్రత్యక్షత మరియు జయ జయ ధ్వనుల నినాదాలు వెలువడుతాయి. సైన్లు సదా సిద్ధి స్వరూపంగా ఉండదు. కానీ మీరందరూ సదా సిద్ధి స్వరూపులు. (ఈ రోజు చాలా సార్లు కరెంటు వస్తూ, పోతూ ఉంది). మీ రాజ్యంలో ఇలాంటి అలజడి ఉంటుందా? మీ స్వీట్ హౌమ్ లో కరెంట్ అవసరమే లేదు. ఇప్పుడు మీ స్వీట్ హౌమ్ ను, స్వీట్ రాజధానిని సమీపానికి తీసుకురండి అనగా మీరు స్వయం దానికి సమీపంగా వెళ్ళండి. ఏం చేయాలో అర్థమయ్యిందా? మంచిది.

ఇలా సదా ఒక్కరి పృథిలో ఉండేవారు, ఒక్కరితో అందరి సంబంధాలను జోడింపజేసేవారు, సదా ఏకరస స్థితిలో స్థితులయ్యేవారు, ఇటువంటి బాబా సమానంగా బాప్ దాదాను స్వయం ద్వారా, సేవ ద్వారా ప్రత్యక్షం చేసేవారు, ప్రత్యక్ష ఫల స్వరూపులు, అతి స్నేహి, సమీప పిల్లలకు బాప్ దాదా యాద్ ప్యార్ మరియు నమస్తే.

విదేశీ పిల్లలతో అవ్వక బాప్ దాదా మిలనము: (నైరోబి పార్ట్) -

పిల్లలందరూ అతి స్నేహి మరియు సహాయోగీ ఆత్మలుగా ఉన్నారు. ఇలా అనుభవం చేస్తున్నారా? ఎవరైతే స్నేహిలుగా ఉంటారో, వారు సహాయోగులుగా అవ్వకుండా ఉండలేరు. వాస్తవంలో లాకికంలో కూడా ఎక్కడ స్నేహముంటుందో అక్కడ తనువు-మనసు-ధనము ద్వారా స్వతహాగా సమర్థతైపోతారు అనగా సహాయోగులుగా అవుతారు. ఇప్పుడు మీరందరూ తండ్రికి అతిస్నేహి పిల్లలు. అందువలన అన్ని విధములైన సహాయోగీ ఆత్మలుగా కూడా అయ్యారు. బాప్ దాదా అతి స్నేహి మరియు సహాయోగీ పిల్లలను చూస్తూ సంతోషిస్తున్నారు. ఎలాగైతే పిల్లలు తండ్రిని చూసి సంతోషిస్తారో అలా తండ్రి కూడా పిల్లలను చూసి ఇంకా ఎక్కువగా అనగా పదమాల రెట్లు సంతోషిస్తున్నారు. ఎందుకనగా పిల్లలు ఎంత అదృష్టవంతులలో బాప్ దాదాకు తెలుసు. ప్రతి ఒక్కరి అదృష్ట రేఖ ఎంత శ్రేష్ఠంగా ఉంది! ఈ రోజుల్లోని మహాత్ములు మీ ఎదుట లెక్కలోకి రారు. వారు కేవలం పేరుకు మాత్రమే మహాత్ములు. కానీ మీరు ప్రాక్టికల్ గా పని చేసేవారు. ఎలా ఉన్నవారు, ఎలా తయారయ్యారు? ఏ విధంగా తయారు కాబోతున్నారు? ఈ సంతోషం ఉంటుందా? నేల పై ఉంటున్నారా లేక సింహాసనం పై ఉంటున్నారా? నేల పైకి రావడం లేదు కదా (క్రిందికి దిగడం లేదు కదా)? నేలను వదిలేశారు కదా? ఆకాశ సింహాసనాన్ని వదిలి భూమి పైకి రండి..... అని తండ్రిని పిలుస్తారు. తండ్రి మిమ్ములను ధరిత్రి సింహాసనాన్ని వదిలి హృదయసింహాసనాన్ని తీసుకొమ్మని చెప్తున్నారు. అందరూ ఈ సింహాసనాన్ని తీసుకున్నారా, మరలా భూమి పైకి రారు కదా? భూమ్యాకర్షణ క్రిందికి లాగడం లేదు కదా? ఎందుకంటే భూమ్యాకర్షణ (దేహ ఆకర్షణ) మిమ్ములను ఎక్కడికి తీసుకొట్టిందో భూమి పై ఉండి తెలుసుకున్నారు కదా. నరకం వైపు తీసుకెళ్ళింది కదా. ఇప్పుడు మీరు హృదయ సింహాసనం నుండి విశ్వ రాజ్య సింహాసనాధికారులుగా అయిపోయారు. ఈ అకర్షణ స్వర్గం వైపుకు తీసుకెళ్తుంది. ఒక్కసారి అనుభవీలుగా అయ్యి సదా కొరకు వివేకవంతులుగా అయిపోయారు. మీ టైటిలే జ్ఞాన సంపన్నులు. జ్ఞాన సంపన్నులు ఎప్పుడూ మోసపోలేరు. మంచిది. అందరూ సదా సంతృప్తంగా ఉండేవారే కదా? స్వయం మరియు ఇతరుల నుండి ఏ ఫిర్యాదూ లేదు. కంప్లెయింట్ (ఫిర్యాదు) ఉంటే కంప్లైట్ (సంపూర్ణం)గా తయారవ్వలేరు.

స్వయం పట్ల ఫిర్యాదులు ఇలా ఉంటాయి - యోగం కుదరదు, నిర్వోహాలుగా అవ్వలేదు, ఎలా ఉండాలి, అలా ఉండడం లేదు. ఇవన్నీ ఫిర్యాదులే కదా. ఈ ఫిర్యాదులన్నీ సమాప్తం అనగా పూర్తి సంపూర్ణంగా అగుట. మంచిది.

ఈ పిల్లలే కల్వ-కల్వానికి అధికారులుగా అవుతారని బాప్ దాదాకు సదా పిల్లల పై గర్వముంటుంది. బాప్ దాదాకు ప్రతీ రత్నము విలువ తెలుసు. అప్పుడప్పుడు పిల్లలు తమ విలువను తక్కువగా భావిస్తారు. తండ్రికైతే చాలా బాగా తెలుసు. మీరు స్వయాన్ని చివరి స్థానంలో ఉన్నట్లు భావించినా, ఎలా ఉన్నా కానీ శ్రేష్ఠమైనవారే ఎందుకనగా కోటిలో కొందరు, ఆ కొందరిలో కూడా కొందరిగా అయ్యారు. కనుక కోట్లలో ఆ ఒక్కరు కూడా మహానైతంగా ఉన్నారు కదా. కనుక సదా తమ మహానైతను తెలుసుకోండి. తద్వారా మహాన్ ఆత్మలుగా అయ్యి మళ్ళీ దేవాత్మలుగా అవుతారు. నైరోబీ వారు ఎక్కడి వరకు విస్తరింపజేసి, ఇక్కడికి చేరుకున్నారు? నైరోబీలోనే కూర్చుని ఉన్నారా లేక చక్రవర్తిగా అయ్యారా? ఎవరైతే ఎగరలేరో వారిలో బలాన్ని నింపి ఎగిరించేవారు కదా. నైరోబీ వారి విశేషత ఏమనగా పూర్తి పరివారములో చిన్న-పెద్ద అందరూ పరివర్తనైపోయారు. ఎందుకనగా వీరి మూలము గుజరాత్. ఆఫ్రికాలో ఎవరి భాగ్యాన్నైనా తెలిచారా? భారతవాసులు ఆఫ్రికాలో ఉంటూ భాగ్యవంతులుగా అయిపోయారు. పరిచయమనే నీరు కొద్దిగా పోయగానే బీజం మొలకెత్తింది. మొదట ప్రతి ఒక్కరి అవసరాన్ని పరిశీలించండి. పరిశీలించిన తర్వాత ప్రాప్తి స్వరూపులై ప్రాప్తిని చేయించండి. ఇప్పుడు ఈ విశేష సేవ జరగాలి. పరిశీలనా శక్తి ద్వారానే సేవలో సఫలత లభిస్తుంది. మంచిది.

లండన్ పార్టీ - లండన్ నివాసులనగా సేవకు పునాది వేసినవారు. సేవ యొక్క ముఖ్య స్థానము లండన్. అందరి దృష్టి లండన్ పై ఉంది. లండన్ నుండే ఏ సూచన లభిస్తుంది అని ఎదురు చూస్తారు. కనుక ముఖ్య సేవాస్థానము లండన్ కదా. కనుక లండన్ నివాసులు విశేషమైన సేవాధారులు. బ్రాహ్మణ జీవిత కర్తవ్యమే సేవ. కనుక ఈ సేవలో సదా బిజీగా ఉంటున్నారా? వ్యాపారస్థులకు బుద్ధిలో రాత్రి స్వప్నంలో కూడా ఏముంటుంది? వ్యాపారమే ఉంటుంది. రాత్రి స్వప్నంలో కూడా కొనుగోలుదారులు లేక దుకాణంలోని వస్తువులే కనిపిస్తూ ఉంటాయి. మీకు స్వప్నంలో ఏమి కనిపిస్తాయి? ఆత్మలను సంపన్నంగా చేస్తున్నామనే స్వప్నం వస్తుంది. స్వప్నంలోనూ సేవ, లేస్తూ కూడా సేవ, నడుస్తూ - తిరుగుతూ కూడా సేవ జరుగుతూ ఉండాలి. ఈ సేవ ఆధారంగా సదా స్వయం సదా సంపన్నంగా ఉంటూ ఇతరులను కూడా సదా సంపన్నంగా చేయగలరు. ప్రతి ఒక్కరు అమూల్య రత్నాలే. లండన్ రాజ్యభాగ్యాన్ని ఒకవైపు, మరోవైపు మిమ్ములను ఉంచి చూస్తే, మీ భాగ్యమే ఎక్కువగా ఉంటుంది. ఎందుకనగా ఆ రాజ్యము మట్టి సమానమైపోతుంది. మీరు సదా విలువైనవారు. సదా తండ్రికి అమూల్య రత్నాలు. బాప్ దాదా ఒక్కొక్క రత్నముకు గల విశేషతల మాలను జపిస్తారు. కనుక నేను ఇంత విశేష ఆత్మనని తెలుసుకొని ప్రతీ అడుగు వేయండి. ఇప్పుడు అన్ని రకాల బరువులు సమాప్తమయ్యాయి కదా. ఇప్పుడు పంజరంలోని మైనా పక్షి నుండి ఎగిరే పక్షులుగా అయిపోయారు. బంధనము నుండి ఎగిరే రామచిలుకలుగా అయిపోయారు. మీరు బాప్ దాదా పాటలను పాడేవారు కానీ పంజరంలోని పక్షులు కాదు. హిందీ భాష తెలిసిన లండన్ నివాసులకు మొదటి అవకాశం

లభించింది. అయినా డైరెక్టుగా మురళీ వినేవారు అదృష్టవంతులు. అనువాదం చేసే అవసరముండదు. దీనినే పెనం మీది రాట్టెను నోటికి అందించడమని అంటారు(పెనం నుండి నోటికి). అనువాదం చేసి చెప్పినా రాట్టె కాస్త గట్టిపడిపోతుంది కదా. మీ భాగ్యం మీది, వారి భాగ్యం వారిది. విదేశాలలో కేవలం విదేశీయులకే మహిమ ఉందని ఎప్పుడూ భావించకండి. మీ అందరి సంఘటనను చూసి ఈ ఆత్మలు కూడా ప్రభావితమయ్యారు. వీరికి మీరు నిమిత్తమయ్యారు. అయినప్పటికీ భారతవాసులకు తమ జన్మ స్థలాన్ని గురించిన నషా ఉంది. మంచిది.

కుమారులతో - కుమారుల గ్రూప్ డబల్ స్వతంత్రులు. ఒకటి, లౌకిక బాధ్యతల నుండి స్వతంత్రులు, రెండవది - ఆత్మ సర్వ బంధనాల నుండి స్వతంత్రము. మాయా బంధనాలు మరియు లౌకిక బంధనాలతో కూడా స్వతంత్రులు. ఇలాంటి స్వతంత్రులుగా ఉన్నారా? డబల్ స్వతంత్ర ఆత్మలు డబల్ సేవను కూడా చేయగలరు, ఎందుకనగా కుమారులు స్వతంత్రులైన కారణంగా చాలా సమయం లభిస్తుంది. కనుక సమయ ఖజానా ద్వారా అనేకమందిని సంపత్తివంతులుగా చేయగలరు. సంగమయుగ సమయము అన్నిటికంటే చాలా గొప్ప ఖజానా. కుమారుల గ్రూప్ అనగానే సమయ ఖజానాతో సంపన్నంగా ఉండువారు. సమయం లభించడం వల్ల ఇతరుల సేవలో కూడా సంపన్నం కాగలరు. సేవా సజ్జెక్టులో కూడా నూటికి నూరు శాతము తీసుకోగలరు. సదా బంధనముక్తులు అనగా సదా యోగయుక్తులు. మీ ప్రపంచమే తండ్రి అయిపోయారు కదా. కుమారుల ప్రపంచం ఏది? బాప్ దాదా. ఇతరులకు హద్దు ప్రపంచం కూడా ఉంది, కానీ మీకు ఒక్క బేహద్ ప్రపంచము మాత్రమే ఉంది. కావున సహజయోగులుగా కూడా అయ్యారు ఎందుకనగా బుద్ధి ప్రపంచములోకే వెళ్తుంది కదా. మీ ప్రపంచమే తండ్రి అయినప్పుడు బుద్ధి తండ్రి వైపుకే వెళ్తుంది. కావున కుమారులకు సహజ యోగులుగా అయ్యే లిఫ్ట్ ఉంది.

అశాంతి ఆత్మలకు శాంతినివ్వడం, భ్రమిస్తున్న ఆత్మలకు ఆశ్రయాన్నివ్వడం అనే ఈ పెద్ద పుణ్యాన్ని చేస్తూ ఉండండి. ఎలాగైతే దాహంతో ఉన్న ఆత్మల దాహాన్ని తీర్చడం ఎంత పుణ్యమో, అలా ఈ సేవను చేయడం అనగా పుణ్యాత్మగా అవ్వడం. కనుక ఎలాంటి అశాంతి ఆత్మను చూసినా జాలి కల్లుతుంది కదా. మీరు దయాహృదయుడైన తండ్రి పిల్లలైతే సదా పుణ్య కర్మను చేస్తూ ఉండండి. మంచిది.

వరదానము:- “తమ శ్రేష్ఠత ద్వారా నవీనతా జెండాను ఎగురవేసే శక్తి స్వరూప భవ”

ఇప్పుడు సమయము, సమీపతల అనుసారంగా ఇతరుల పై మీ శక్తి రూప ప్రభావాన్ని ఎప్పుడైతే వేస్తారో, అప్పుడు అంతిమ ప్రత్యక్షతను సమీపంగా తీసుకురాగలరు. ఎలాగైతే స్నేహము మరియు సహాయోగాలను ప్రత్యక్షం చేశారో, అలా సర్వీసు అనే దర్పణంలో శక్తి రూపాన్ని అనుభవం చేయించండి. తమ శ్రేష్ఠత ద్వారా శక్తి రూపపు న వీనత అను జెండాను ఎగురవేసినప్పుడు ప్రత్యక్షత జరుగుతుంది. మీ శక్తి స్వరూపం ద్వారా సర్వ శక్తివంతుడైన తండ్రి సాక్షాత్కారాన్ని చేయించండి.

స్లోగన్ :- “మనసు ద్వారా శక్తులను, కర్మల ద్వారా గుణాలను దానమిచ్చుటే

మూహాదానము ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) విదేశాలలో సేవకు ముఖ్య స్థానం () అ) అమెరికా అ) లండన్ ఇ) రష్యా

2) వ్యాపారస్థుల బుద్ధికి రాత్రి స్వప్నంలా కనిపిస్తారు

3) తండ్రిని ఏమని పిలుస్తారు ()

అ) హే పితృపావనా రండి అ) ఆకాశే సింహాసనాన్ని వదిలి రా ఇ) భూమిని వదిలి రా

4) అన్ని ఫిర్యాదులు సమాప్తమైనగా గా అగుట.

5) బ్రాహ్మణ పిల్లలైన మీ నినాదం ()

అ) గెరిల్లా హతావా అ) నిర్మలతా హతావా ఇ) హిమ్మత్ జేర్ మదద్

6) ప్రతిరాజా మస్తకం పై ఏ తిలకం చిద్దుకావాలి

7) డబల్ కిరీటమనగా () అ) లైటు, మైటు అ) పవిత్రత, రత్నాలు ఇ) పవిత్రత, బాధ్యత

8) నవీనతా జెండాను ఎగురవేసినపుడు జరుగుతుంది.

9) మహాదానమనగా ఏమిటి ?

సమా -

10) జతపరచుము -

ఎ) ఉన్నతంగా ఎగరడం క) కంకణము ()

బి) ఛాలెంజి ఖ) కుమారులు ()

సి) వన్, వన్ గ) బావదాదా ()

డి) సదా ఉత్సాహము ఘ) అశేరిరిగా అవ్వడం ()

ఇ) యోగము కుదరకపోవడం చ) ఎగిరే పక్షులు ()

ఎఫ్) సేవలో సిద్ధి ఛ) భారతవాసులు ()

జి) డబల్ స్థితిత్రులు జి) ఫిర్యాదు ()

హెచ్) జన్మ స్థల నేషా ఝ) సెకండులో ముక్తి, జీవన్ముక్తి ()

ఐ) కుమారుల ప్రపంచము ట) పరిశీలనా శక్తి ()

జె) లక్ష్యము థి) వన్, ఐన్ ()